

رَضِيَ اللهُ عَنْهُ

عثمان غنى

کے پیارے اخلاق

04 June 2026



(For Islamic Brothers)

ہند بھر میں دعوت اسلامی (انڈیا) کے ہفتہ وار

اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

درو پاک کی فضیلت

اللہ پاک کی رحمت بن کے دنیا میں تشریف لانے والے آقا صلی اللہ علیہ والہ وسلم نے ارشاد فرمایا: مَنْ سَمِعَهُ أَنْ يَلْفَى اللّٰهَ غَدَاً اَرْضِيًّا، فَلْيُكْثِرِ الصَّلَاةَ عَلَيَّ
یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے راضی ہو تو اسے چاہیے کہ مجھ پر کثرت سے دُرُود شریف پڑھے۔ (کنز العمال، ۱/۲۵۵، حدیث: ۲۲۲۶)

دولت جو چاہو دونوں جہاں کی | کر لو وظیفہ نام محمد
روزِ قیامت میزان و پل پر | دے گا سہارا نام محمد
پوچھے گا مولیٰ لایا ہے کیا کیا | میں یہ کہوں گا نام محمد

(قبائے بخشش، صفحہ: 133 تا 135 ملتقطاً)

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ الْبَيِّنَةُ الصَّادِقَةُ سَخِي نِيْتِ سَبِّ سَبِّ مِنْ أَفْضَلِ عَمَلٍ هُوَ۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمْ سَيِّئِي﴾ کے لئے پورا بیانِ سنُّوں گا ﴿بِأَدَبٍ بِيْطُوں﴾ گا ﴿دَوْرَانَ بَيَانِ سُسْتِي سَبِّ سَبِّ مِنْ أَفْضَلِ عَمَلٍ هُوَ﴾ اپنی اصلاح کے لئے بیانِ سنُّوں گا ﴿جُو سُنُوں﴾ گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

گستاخ کا چہرہ کالا ہو گیا

حضرت سعید بن مسیب رَحْمَةُ اللهِ عَلَيْهِ تَابِعِي بزرگ ہیں یعنی آپ نے صحابہ کرام رَضِيَ اللهُ عَنْهُمْ کی زیارت و صحبت پائی ہے، بہت نیک، عبادت گزار اور ولی کامل تھے۔ حضرت علی بن زید رَحْمَةُ اللهِ عَلَيْهِ فرماتے ہیں: (ایک دن میں حضرت سعید بن مسیب رَحْمَةُ اللهِ عَلَيْهِ کی خدمت میں حاضر ہوا) آپ نے ایک شخص کی طرف اشارہ کرتے ہوئے فرمایا: اے علی بن زید! اس شخص کا چہرہ



تو دیکھو...!! میں نے آگے بڑھ کر دیکھا تو اس شخص کا چہرہ بالکل کالا سیاہ ہوا پڑا تھا۔ آپ رحمۃ اللہ علیہ نے اس کا سبب بیان کرتے ہوئے فرمایا: یہ شخص مسلمانوں کے تیسرے اور چوتھے خلیفہ حضرت عثمان و علی رضی اللہ عنہما کی گستاخی کرتا تھا، میں نے اسے منع کیا مگر یہ باز نہ آیا۔ پھر میں نے دُعا کی: یا اللہ پاک! اس بد بخت کی گستاخی تجھے ناراض کرتی ہے تو مجھے اس میں کوئی نشانی دکھا۔ پس تجھی اس کا چہرہ کالا سیاہ ہو گیا۔⁽¹⁾

دو جہاں میں دشمن عثمان ذلیل و خوار ہے
بعد مرنے کے عذابِ نار کا حقدار ہے

(کراماتِ عثمانِ غنی، صفحہ: 3)

اللہ! اللہ! پیارے اسلامی بھائیو! غور فرمائیے! مسلمانوں کے تیسرے خلیفہ حضرت عثمانِ غنی رضی اللہ عنہ اللہ ربُّ العزت کی بارگاہ میں کتنا بلند مقام رکھتے ہیں، آپ کی گستاخی ربِّ قادر و قیوم کو بالکل پسند نہیں ہے، یہ ضروری نہیں کہ گستاخِ عثمان کی دُنیوی سزا سب پر ظاہر ہو، البتہ یہ طے ہے کہ جو حضرت عثمانِ غنی رضی اللہ عنہما یا صحابہ کرام رضی اللہ عنہم کا گستاخ ہے اور بغیر توبہ کئے اسی حال میں مر جاتا ہے، آخرت میں سخت عذاب کا حقدار ہے۔

صحابہ کی برائی کرنے کا انجام

حضرت حسن رحمۃ اللہ علیہ سے روایت ہے، رسولِ ذیشان، مکی مدنی سلطان صلی اللہ علیہ وآلہ وسلم نے فرمایا: جو دنیا سے اس حال میں گیا کہ وہ انگوں (مثلاً صحابہ کرام رضی اللہ عنہم اور تابعین کرام رضی اللہ عنہم) کو بُرا کہتا ہو تو اللہ پاک اس پر ایک جانور مسلط کر دے گا، جو اس کا گوشت نوچے گا اور وہ اس کی تکلیف قیامت تک محسوس کرے گا۔⁽²⁾

1... الاستیعاب، قم: 1797، عثمان بن عفان الاموی، جلد: 3، صفحہ: 164۔

2... موسوعہ ابن ابی دنیا، کتاب القبور، جلد: 6، صفحہ: 84، حدیث: 130۔

أَلَا مَن وَالْحَفِيفُ! پیارے اسلامی بھائیو! معاذ اللہ! صحابہ کرام رَضِيَ اللهُ عَنْهُمْ کو بُرا کہنا کس قدر سخت گناہ ہے کہ اللہ پاک اس گناہ کی وجہ سے قیامت تک کے لئے عذاب میں مبتلا کر دے گا۔ یاد رکھیے! صحابہ کرام رَضِيَ اللهُ عَنْهُمْ کو بُرا کہنا بڑا ہی سخت گناہ، اپنی قبر کو جہنم کا گڑھا بنانے اور جہنم میں لے جانے والا کام ہے۔ یہ وہ مبارک ہستیاں ہیں، جن کے بارے میں ہمارے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: أَصْحَابِي كَالنُّجُومِ فَبَابِهِمْ اقْتَدَيْتُمْ اهْتَدَيْتُمْ یعنی میرے صحابہ تاروں کی طرح ہیں تو تم ان میں سے جس کی پیروی کرو گے، ہدایت پاؤ گے۔⁽¹⁾

اللہ پاک ہمیں صحابہ کرام رَضِيَ اللهُ عَنْهُمْ کا باادب بنائے۔

اٰمِيْنَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

حضرت عثمانِ غنی رَضِيَ اللهُ عَنْهُ کا مختصر تعارف

پیارے اسلامی بھائیو! حضرت عثمانِ غنی رَضِيَ اللهُ عَنْهُ صحابی رسول ہیں ❀ سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ کی پھوپھی جان حضرت اُمّ حکیم رَضِيَ اللهُ عَنْهَا کے نواسے ہیں یا یوں کہہ لیجئے کہ ایک طرح سے رشتے میں مالکِ جنت، قاسمِ نعمت صَلَّى اللهُ عَلَيْهِ وَآلِهِ وَسَلَّمَ کے بھانجے لگتے ہیں ❀ سابقینِ اولین میں سے ہیں یعنی ابتدا ہی میں اسلام قبول کر کے دائرہ اسلام میں داخل ہو گئے تھے، اسلام قبول کرنے میں آپ کا چوتھا یا پانچواں نمبر ہے ❀ عَشْرَةَ مَبَشَّرًا (یعنی زبانِ مصطفیٰ صَلَّى اللهُ عَلَيْهِ وَآلِهِ وَسَلَّمَ سے جنت کی خوشخبری پانے والے 10 صحابہ کرام رَضِيَ اللهُ عَنْهُمْ) میں سے ہیں ❀ سرکارِ اعظم، رسولِ اکرم صَلَّى اللهُ عَلَيْهِ وَآلِهِ وَسَلَّمَ حضرت عثمانِ غنی رَضِيَ اللهُ عَنْهُ سے اتنی

محبّت فرماتے تھے کہ آپ نے ایک، ایک کر کے اپنی 2 شہزادیاں حضرت عثمان رَضِيَ اللهُ عَنْهُ کے نکاح میں دیں۔⁽¹⁾ اعلیٰ حضرت، امام اہلسنت رَحْمَةُ اللهِ عَلَيْه اسی طرف اشارہ کرتے ہوئے فرماتے ہیں:

نور کی سرکار سے پایا دو شالہ نُور کا
ہو مبارک تم کو ذُو التُّورَيْنِ جوڑا نُور کا

(حدائقِ بخشش، صفحہ: 246)

وضاحت: اے دو نوروں والے پیارے عثمانِ غنی! آپ کو بہت بہت مبارک ہو کہ آپ کو پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی 2 صاحبزادیوں سے نکاح کرنے کا شرف حاصل ہوا۔

✽ اسلام کے دوسرے خلیفہ حضرت عمر فاروقِ اعظم رَضِيَ اللهُ عَنْهُ کی شہادت کے بعد مسلمانوں کی کثرتِ رائے سے حضرت عثمانِ غنی رَضِيَ اللهُ عَنْهُ خلیفہ مقرر ہوئے، 12 سال تک آپ خلیفہ رہے، 40 دن کے سخت محاصرے کے بعد، 18 ذوالحجہ 35 سن ہجری کو نہایت مظلومیت سے شہید کئے گئے۔⁽²⁾

حضرت عثمانِ غنی رَضِيَ اللهُ عَنْهُ اچھے اخلاق والے ہیں

پیارے اسلامی بھائیو! صحابی رسول حضرت عثمانِ غنی رَضِيَ اللهُ عَنْهُ بہت بلند رتبہ ہیں، آپ کی اونچی شانوں میں سے ایک شان یہ بھی ہے کہ حضورِ اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے آپ کو اپنے اخلاق جیسے اعلیٰ اخلاق والا فرمایا ہے۔ صحابی رسول حضرت ابو ہریرہ رَضِيَ اللهُ عَنْهُ سے

1... نزہۃ القاری، جلد: 1، صفحہ: 544، خلاصہ۔

2... نزہۃ القاری، جلد: 1، صفحہ: 544 و 545 خلاصہ۔

روایت ہے: شہزادی مصطفیٰ حضرت رُفَیْقَہ رَضِيَ اللهُ عَنْهَا جو حضرت عثمان غنی رَضِيَ اللهُ عَنْهُ کی زوجہ محترمہ ہیں، ایک دن سرکارِ عالی وقار، مکی مدنی تاجدار صَلَّی اللهُ عَلَيْهِ وَآلِهِ وَسَلَّمَ ان کے گھر تشریف لے گئے، پیارے نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ نے اپنی شہزادی سے فرمایا: بیٹی! تم نے اَبُو عَبْدِ اللهِ (یعنی عثمان غنی) کو کیسا پایا؟ عرض کیا: وہ بہترین آدمی ہیں۔ فرمایا: اَكْرَمِيَه فَاِنَّهٗ مِنْ اَشْبَهِ اصْحَابِنِ بْنِ خُلُقًا یعنی بیٹی! عثمان کی عزت کیا کرو! بے شک وہ اخلاق میں مجھ سے بہت مشابہت رکھنے والے صحابی ہیں۔⁽¹⁾

بیٹیوں کو شوہر کی عزت سکھائیے!

پیارے اسلامی بھائیو! اس حدیثِ پاک سے ہمیں 2 باتیں سیکھنے کو ملتی ہیں: (1): پہلی بات تو یہ دیکھئے! کہ سرکارِ عالی وقار، مکی مدنی تاجدار صَلَّی اللهُ عَلَيْهِ وَآلِهِ وَسَلَّمَ نے اپنی شہزادی صاحبہ کو شوہر کی عزت سکھائی، فرمایا: اَكْرَمِيَه بیٹی! اپنے شوہر (عثمان غنی) کی عزت کیا کرو!

اس سے پتا چلا کہ جو بیٹیوں والے ہیں اور بیٹیاں اللہ پاک کے کرم سے اپنے گھروں کی ہو چکی ہیں، انہیں چاہئے کہ اپنی بیٹیوں کو شوہر کی عزت کرنا سکھائیں، انہیں تلقین کریں، انہیں شوہر کی اہمیت و فضیلت بتایا کریں۔ اسلام میں شوہر کے کتنے حقوق رکھے گئے ہیں، رسولِ ہاشمی، مکی مدنی صَلَّی اللهُ عَلَيْهِ وَآلِهِ وَسَلَّمَ نے فرمایا: ﴿عَوْرَتٍ پَرَسَبِ آدَمِيُوں سَے زِيَادَہ حَقِّ اِسِّ كَے شَوَهَرِ كَاهَے اور مَرِدِ پَرِ اِسِّ كِي مَالِ كَا۔﴾⁽²⁾ اگر میں کسی کو حکم کرتا کہ غیر خدا کو سجدہ کرے تو حکم دیتا کہ عَوْرَتِ اِسِّ كَے شَوَهَرِ كُو سَجْدَہ كَرِے، قسم اس کی جس کے قبضے میں مُحَمَّدٌ (صَلَّی اللهُ عَلَيْهِ وَآلِهِ وَسَلَّمَ) کی

1... معجم کبیر، صفحہ عثمان بن عفان رضی اللہ عنہ، جلد: 1 صفحہ: 42، حدیث: 97۔

2... متدرک، کتاب البر والصلوٰۃ، اعظم الناس حقاً... الخ، جلد: 5، صفحہ: 244، حدیث: 7418۔

جان ہے! عورت اپنے پروردگار کا حق ادا نہ کرے گی جب تک شوہر کے کل حق ادا نہ کرے۔ (1) عورت ایمان کی لذت نہ پائے گی، جب تک حق شوہر ادا نہ کرے۔ (2)

اندازہ کیجئے! یہ شوہر کے حقوق ہیں، جو ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے بیان فرمائے ہیں، یہ حقوق اپنی شادی شدہ بیٹیوں کو اور جن کی شادی بہت قریب ہے، ان کو سکھائیں۔ افسوس! آج معاشرے میں طلاقیں بڑھ رہی ہیں ❀ مغربی ثقافت کو ہمارا معاشرہ تیزی کے ساتھ اپناتا چلا جا رہا ہے ❀ باقاعدہ پلاننگ کے ساتھ عورتوں کو ان کے شوہروں سے بناغی بنایا جا رہا ہے اور نتیجہً خاندانی نظام دُرُہم بَرہم ہوتا جا رہا ہے، ہمیں اس بات کا احساس کرنا چاہئے، افسوس کی بات ہے! ❀ آج بیٹی اگر میکے آکر اپنے سُسرال والوں اور شوہر کی بُرائی کرتی ہے، اُن کی غیبت کرتی ہے تو اسے ٹوکا نہیں جاتا، اُلٹا اس کو مزید بھڑکایا جاتا ہے، یہ بہت افسوسناک صورتِ حال ہے، ان وُجُوہات کی بنا پر ❀ خاندانوں کے خاندان تباہ ہو رہے ہیں ❀ بچوں کا مستقبل تباہ ہو رہا ہے، ہمیں سمجھنا چاہئے، بالخصوص جو بیٹیوں کے والدین ہیں، انہیں پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کے اس مبارک انداز سے سبق لینا چاہئے۔

امیر اہلسنت کی اپنی شہزادی کو نصیحت

الحمد للہ! امیر اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہِ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی اداؤں کو اپنانے والے ہیں، آپ نے اپنی شہزادی کو جو نصیحتیں فرمائیں، ان میں چند نصیحتیں یہ بھی تھیں، (1) شوہر کی طرف سے ملنے والا ہر حکم جو خلاف

1... ابن ماجہ، کتاب النکاح، باب حق الزوج علی المرأة، صفحہ: 297، حدیث: 1853۔

2... متدرک، کتاب البر والصلۃ، حق الزوج علی الزوجۃ، جلد: 5، صفحہ: 240، حدیث: 7405۔

شرع نہ ہو، بجالانا ضروری ہے (2) اپنے شوہر اور ساس کا کھڑے ہو کر استقبال کیجئے اور کھڑے ہو کر ہی رخصت بھی کیجئے (3) اپنے لئے کسی قسم کا سوال اپنے شوہر سے کر کے ان پر بوجھ مت بنا۔ ہاں اگر وہ مقرر کردہ حقوق ادا نہ کریں تو مانگ سکتی ہیں۔ (1)

مکتبۃ المدینہ کا رسالہ ہے: **سُنَّتِ نِکاح**۔ اس رسالے میں اس طرح کی اور بھی کئی نصیحتیں موجود ہیں، مشورہ ہے کہ یہ رسالہ خود بھی ضرور پڑھ لیجئے! اور اگر شادی شدہ اولاد ہے تو انہیں بھی لازمی پڑھائیے! **إِنْ شَاءَ اللَّهُ الْكَرِيمُ!** ہمارے گھر امن و سکون کا گہوارہ بن جائیں گے۔ اللہ پاک ہمیں عمل کی توفیق نصیب فرمائے۔

(2): عثمانِ غنی رَضِيَ اللهُ عَنْهُ کے پیارے اخلاق

پیارے اسلامی بھائیو! ہم نے حدیثِ پاک سنی، رسولِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ نے حضرت عثمانِ غنی رَضِيَ اللهُ عَنْهُ کی شان بیان کرتے ہوئے فرمایا: **إِنَّهُ مِنْ أَشْبِهِ أَصْحَابِي بْنِ خُلُقًا** بے شک عثمانِ غنی اخلاق میں مجھ سے بہت مشابہت رکھنے والے صحابی ہیں۔ (2) **سُبْحَانَ اللَّهِ!** کیسی پیاری فضیلت ہے...!! عظیم اخلاق والے رسول، رسولِ مقبول صَلَّی اللهُ عَلَيْهِ وَآلِهِ وَسَلَّمَ کے اخلاق کیسے ہیں؟ اللہ پاک نے فرمایا:

وَإِنَّكَ لَعَلَى خُلُقٍ عَظِيمٍ ①

ترجمہ کلمۃ العزفان: اور بیشک تم یقیناً عظیم اخلاق (پارہ: 29، القلم: 4) پر ہو

سُبْحَانَ اللَّهِ! یہ عظیم اخلاق جو ربِّ کریم نے اپنے محبوبِ نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کو عطا فرمائے ہیں، حضرت عثمانِ غنی رَضِيَ اللهُ عَنْهُ ان پاکیزہ اخلاق سے بہت بڑا حصہ

1... صحابیات اور نصیحتوں کے مدنی پھول، صفحہ: 116 و 117 خلاصہ۔

2... معجم کبیر، صفحہ عثمان بن عفان، جلد: 1 صفحہ: 42، حدیث: 97۔

پانے والے صحابی ہیں۔

حَلَقَ بِهٖ لُطْفٍ خُدا، حضرت عثمان ہیں | جملہ مرض کی دوا، درد کے درمان ہیں
 آپ مَدُوحِ جہاں، خلق خُدا مدح خواں | کیا ہے اگر بد گماں چند بے ایمان ہیں
 حق نے وہ رتبہ دیا تم غنی ہم سب گدا | کیا کہوں میں تم ہو کیا، عقل و دل حیران ہیں
 تم غنی سالک گدا، اک نظر بہر خدا | آپ جہاں کے لئے رحمتِ رحمن ہیں

(دیونِ سالک، صفحہ: 77 تا 79 ملتقطاً)

وضاحت: حضرت عثمانِ غنی رَضِيَ اللهُ عَنْهُ کی ذات گویا مخلوق پر اللہ پاک کا لطف و کرم ہے اور ہر جملہ بیماریوں کی دوا ہے، آپ کی شان و عظمت سارا جہاں بیان کر رہا ہے، چند بے ایمان لوگ اگر آپ کی شان کے انکاری ہیں، تو اس سے کوئی فرق نہیں پڑتا، اللہ پاک نے آپ کو غنی اور ہمیں آپ کا منگتا بنایا ہے، میری تو عقل حیران ہے کہ میں اس سے زیادہ آپ کی شان میں کیا کہوں، آپ غنی ہیں! سالک (یعنی مفتی احمد یار خان نعیمی رَحْمَةُ اللهِ عَلَيْهِ) آپ کے در کا منگتا ہے، اللہ کے لئے ہمارے حال پر نظر کرم فرمائیے۔

پیارے اسلامی بھائیو! حضرت عثمانِ غنی رَضِيَ اللهُ عَنْهُ کے پیارے اوصاف اور پاکیزہ اخلاق کیسے ہیں؟ آئیے! چند ایک سنتے ہیں:

(1): عثمانِ غنی پگے ایمان والے ہیں

حضرت ثابت بن عبد اللہ رَحْمَةُ اللهِ عَلَيْهِ فرماتے ہیں: ایک مرتبہ مسلمانوں کے چوتھے خلیفہ حضرت علی المرتضیٰ شیر خُدا رَضِيَ اللهُ عَنْهُ کی خدمت میں ایک شخص حاضر ہوا، عرض کیا: اے امیر المؤمنین! میں مدینہ پاک واپس جا رہا ہوں، وہاں کے لوگ مجھ سے حضرت عثمانِ غنی رَضِيَ اللهُ عَنْهُ کے مُتَعَلِّق پُوچھ رہے تھے، انہیں کیا جواب دوں؟ فرمایا: انہیں بتانا کہ یہ آیت

کریمہ حضرت عثمانِ غنی رَضِيَ اللهُ عَنْهُ پر مکمل فِٹ آتی ہے (آیت کونسی ہے؟ پارہ: 7، سورہ مائدہ کی یہ آیت): (1)

| | |
|--|---|
| <p>ترجمہ کنز العرفان: ایمان رکھیں اور اچھے عمل کریں پھر ڈریں اور ایمان رکھیں پھر ڈریں اور نیکیاں کریں اور اللہ نیکی کرنے والوں سے محبت فرماتا ہے</p> | <p>أَمْنُوا وَعَمِلُوا الصَّالِحَاتِ ثُمَّ اتَّقُوا وَأَمْنُوا ثُمَّ اتَّقُوا وَأَحْسِنُوا ۗ وَاللَّهُ يُحِبُّ الْمُحْسِنِينَ ﴿٩٣﴾ (پارہ: 7، المائدہ: 93)</p> |
|--|---|

یعنی اے سوال کرنے والے: جب تم مدینے پہنچو تو وہاں والوں کو بتانا کہ عثمان وہ عظیم الشان ہیں جنہوں نے ایمان قبول کیا نیک اعمال کیے ساری زندگی ایمان پر ثابت قدم رہے ساری زندگی تقویٰ اپنائے رہے اللہ پاک سے ڈرتے رہے آپ ایسے نیکوکار ہیں جن سے اللہ پاک محبت فرماتا ہے۔

| | |
|---|--|
| <p>محبوبِ مصطفیٰ بھی ہے عثمانِ ذوالنورین جس سے حیا خدا و حبیبِ خدا کریں</p> | <p>اک پیکرِ سخا بھی ہے عثمانِ ذوالنورین وہ صاحبِ حیا بھی ہے عثمانِ ذوالنورین</p> |
|---|--|



دامادِ شہِ سَکِّی مَدَنی عثمانِ غنی عثمانِ غنی

اے دل کے دہنی قسمت کے دہنی، عثمانِ غنی عثمانِ غنی

تُو شرم و حیا کا پیکر ہے، تو زُہد و وَرَع کا نُورِ گر ہے

تُو طالبِ قُربِ شہِ رَمَنی، عثمانِ غنی عثمانِ غنی

سُبْحٰنَ اللّٰہ! معلوم ہو! حضرت عثمانِ غنی رَضِيَ اللهُ عَنْهُ ایمان اور تقویٰ پر ہمیشہ ثابت

قدم رہنے والے خوش نصیب ہیں۔



میں دینِ اسلام کو ہر گز نہیں چھوڑوں گا

کتابوں میں لکھا ہے: جب حضرت عثمانِ غنی رَضِيَ اللهُ عَنْهُ نے ایمان قبول کیا تو آپ کے چچا حکم بن ابی عاص نے آپ کو رسیوں کے ساتھ باندھ دیا اور کہا: جب تک تم اسلام سے پھر نہیں جاؤ گے، میں تمہیں ہر گز نہیں کھولوں گا، اَسْتَغْفِرُ اللّٰهَ! (اس نے کئی دن آپ کو یونہی تکلیف پہنچائی مگر) حضرت عثمانِ غنی رَضِيَ اللهُ عَنْهُ کی زبانِ پاک پر صرف ایک ہی بات تھی: خُدا کی قسم! اس پاکیزہ دین کو ہر گز نہیں چھوڑوں گا۔

آخر وہی ہوا، حق جیت گیا، باطل ہار گیا، حکم بن ابی عاص نے جب حضرت عثمانِ غنی رَضِيَ اللهُ عَنْهُ کی ایمان پر استقامت دیکھی تو اسے ہتھیار ڈالنے پڑے، بالآخر اس نے آپ کو قید سے آزاد کر دیا۔⁽¹⁾

سُبْحٰنَ اللّٰه! پیارے اسلامی بھائیو! دین پر کیسی استقامت ہے۔ انتہائی پختہ ترین ایمان ہونا ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا پیارا و صُف ہے، دُنیا میں کوئی ایسا نہ ہے، نہ تھا، نہ کبھی ہو گا کہ جس کا ایمان جانِ ایمان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ جیسا ہو، الحمد للہ! حضرت عثمانِ غنی رَضِيَ اللهُ عَنْهُ کو پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے اس پاکیزہ و صُف کا فیضان نصیب تھا۔

کاش! ہمیں بھی دین پر، اسلام پر، ایمان پر استقامت ملی رہے، کاش! اپنے ایمان کی حِفَاظت کی سوچ حقیقی معنوں میں نصیب ہو جائے۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

(2): عثمانِ غنی حیا والے ہیں

پیارے اسلامی بھائیو! حضرت عثمانِ غنی رضی اللہ عنہ کے پیارے پیارے اخلاق میں سے ایک پیارا اُخْلُق حیا بھی ہے۔ آپ اُمت میں سب سے بڑے حیا دار ہیں۔ جی ہاں! حدیثِ پاک میں ہے: حیا ایمان سے ہے اور عثمان رضی اللہ عنہ میری اُمت میں سب سے بڑھ کر حیا کرنے والے ہیں۔⁽¹⁾

یا الہی! دے ہمیں بھی دولتِ شرم و حیا
حضرت عثمانِ غنی، با حیا کے واسطے

فرشتے اُن سے حیا کرتے ہیں

مسلمانوں کی پیاری آئی جان حضرت عائشہ صدیقہ طیبہ طاہرہ رضی اللہ عنہا فرماتی ہیں: ایک مرتبہ نبی کریم، رؤف رحیم صلی اللہ علیہ وآلہ وسلم تشریف فرماتھے، آپ کی پنڈلی مبارک سے کپڑا ہٹا ہوا تھا، اس دوران حضرت ابو بکر صدیق رضی اللہ عنہ حاضر ہوئے، آپ صلی اللہ علیہ وآلہ وسلم اسی آنداز پر تشریف فرما رہے، پھر حضرت عمر فاروق اعظم رضی اللہ عنہ حاضر ہوئے، آپ صلی اللہ علیہ وآلہ وسلم اسی آنداز پر تشریف فرما رہے، پھر حضرت عثمانِ غنی رضی اللہ عنہ حاضر ہوئے تو آپ صلی اللہ علیہ وآلہ وسلم نے پنڈلی مبارک کو ڈھانپ لیا، سیدہ عائشہ صدیقہ رضی اللہ عنہا فرماتی ہیں: ان کے جانے کے بعد میں نے عرض کیا: یا رسول اللہ صلی اللہ علیہ وآلہ وسلم! میرے والد محترم آئے، آپ اسی طرح تشریف فرما رہے، عمر آئے، آپ پھر بھی اسی طرح تشریف فرما رہے، جب عثمان آئے تو آپ نے پنڈلی مبارک ڈھانپ لی، اس میں کیا

حکمت ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: **أَلَا أَسْتَحْيِي مِنْ رَجُلٍ تَسْتَحْيِي مِنْهُ الْمَلَائِكَةُ** کیا میں اُس شخص سے حیاء کروں! جس سے فرشتے بھی حیا کرتے ہیں۔⁽¹⁾

سُبْحَانَ اللهِ! پیارے اسلامی بھائیو! یہ ہیں حضرت عثمانِ غنی رضی اللہ عنہ...!! آپ ایسے باحیاء ہیں کہ فرشتے بھی آپ سے حیا کرتے ہیں۔

اسلام کا خلق حیا ہے

ابن ماجہ کی حدیث ہے: **بَشَرٌ هَرَدِيْنٌ كَا اِيْكَ اَخْلُقُ** ہے اور اسلام کا خلق حیا ہے۔⁽²⁾ یعنی ہر اُمت کی کوئی نہ کوئی خاص خُصْلَت و عادت ہوتی ہے جو دیگر خُصْلَتوں پر غالب ہوتی ہے اور اسلام کی وہ خُصْلَت حیا ہے۔

اے عاشقانِ رسول! حیا کا ذہن بنانے کے لئے امیر اہلسنت مولانا محمد الیاس عطار قادری دامت برکاتہم العالیہ کا بہترین رسالہ باحیا نوجوان مکتبۃ المدینہ سے حاصل کر کے پڑھئے! اور دوسروں کو بھی پڑھنے کی ترغیب دلائیے **اِنَّ شَاءَ اللهُ الْكَرِيْمُ!** حیا کا دور دورہ ہو گا۔ اللہ پاک حضرت عثمانِ غنی رضی اللہ عنہ کے صدقے ہمیں بھی حیا کی دولت نصیب فرمائے۔

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

رضائے الہی کے لئے بے قرار رہنا

حضرت ابو ہریرہ رضی اللہ عنہ فرماتے ہیں: ایک بار حضرت عثمانِ غنی رضی اللہ عنہ بیمار ہو گئے، سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ صحابہ کرام رضی اللہ عنہم کو ساتھ لے کر ان کی تیمارداری کے لئے تشریف لائے تو دیکھا کہ حضرت عثمانِ غنی رضی اللہ عنہ چہرہ زمین کی

1... مسلم، کتاب فضائل الصحابہ، باب من فضائل عثمان... الخ، صفحہ: 937، حدیث: 2401۔

2... ابن ماجہ، کتاب الزہد، باب الحیاء، صفحہ: 679، حدیث: 4181۔

طرف کر کے لیٹے ہوئے تھے۔ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: عثمان! کیا ہوا، اپنا سر کیوں نہیں اٹھاتے؟ عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! مجھے اللہ پاک سے حیا آتی ہے۔ سر کارِ عالی، مکے مدینے کے والی صَلَّى اللهُ عَلَيْهِ وَآلِهِ وَسَلَّمَ نے فرمایا: کیوں حیا آتی ہے؟ عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میں ڈرتا ہوں کہ کہیں میرا رب کریم مجھ سے ناراض نہ ہو گیا ہو...!! (1)

اللہ اکبر! اے ماشقانِ رسول! حضرت عثمانِ غنی رَضِيَ اللهُ عَنْهُ نے کوئی گناہ کا کام نہیں کیا تھا، اللہ پاک کی ناراضی والا کوئی کام نہیں ہوا تھا، مگر جو سچا عاشق ہوتا ہے، اسے بس ہر وقت یہ ہی فکر لگی رہتی ہے کہ کہیں میرا محبوب مجھ سے ناراض نہ ہو جائے، حضرت عثمانِ غنی رَضِيَ اللهُ عَنْهُ کو بھی اسی طرح کی فکر لگی ہوئی تھی، آپ زمین کی طرف چہرہ کر کے لیٹے ہوئے تھے، سر اوپر نہیں اٹھا رہے تھے، گویا اپنے طور پر اظہارِ ندامت کر رہے تھے کہ ہائے! میرا رب مجھ سے ناراض نہ ہو گیا ہو۔ جب سلطانِ انبیا، محبوبِ خدا صَلَّى اللهُ عَلَيْهِ وَآلِهِ وَسَلَّمَ نے اپنے پیارے صحابی حضرت عثمانِ غنی رَضِيَ اللهُ عَنْهُ کی بات سنی تو فرمایا: عثمان! یہ جبریل عَلَيْهِ السَّلَام ہیں، مجھے خبر دے رہے ہیں کہ تم آسمان والوں کا نُور ہو، زمین والوں کا اور جنت والوں کا چراغ ہو۔ (2)

جو دل کو زیادے جو مقدر کو جلا دے | وہ جلوہ دیدار ہے عثمانِ غنی کا
جس آئینہ میں نُورِ الہی نظر آئے | وہ آئینہ رُخسار ہے عثمانِ غنی کا

(ذوقِ نعت، صفحہ 81)

وضاحت: حضرت عثمانِ غنی رَضِيَ اللهُ عَنْهُ کا دیدار، دل کو جلا دیتا اور مقدر جگا دیتا ہے، آپ رَضِيَ اللهُ عَنْهُ کا رُخسار مبارک وہ آئینہ ہے کہ جس میں اللہ پاک کے نور کے جلوے نظر آتے ہیں۔

1... ریاض النضرة، الباب الثالث، الفصل السادس، ذکر اختصاصه... الخ، ج: 3، صفحہ: 20-

2... ریاض النضرة، الباب الثالث، فصل السادس، ذکر اختصاصه... الخ، ج: 3، صفحہ: 20-

آہ! ہمیں بس دُنیاوی فِکْریں لاحق رہتی ہے ﴿کاروبار کی فِکْر﴾، نوکری کی فِکْر ﴿کھانے پینے کی فِکْر﴾، پہننے کی فِکْر ﴿بس ہر وقت انہی میں جکڑے رہتے ہیں، نہیں ہوتی توجہت میں جانے کی فِکْر نہیں ہوتی، جہنم سے بچنے کی فِکْر نہیں ہوتی، ایمان بچانے کی فِکْر نہیں ہوتی، اللہ پاک کو راضی کرنے کی فِکْر نہیں ہوتی، کاش! حضرت عثمانِ غنی رَضِيَ اللهُ عَنْهُ کے صدقے محبتِ الہی نصیب ہو جائے، ہم بھی اللہ پاک کو راضی کرنے اور اس کی ناراضی سے بچنے کے لئے فِکْر مندر رہنے والے بن جائیں۔

مُعافِ فضل و کرم سے ہو ہر خطا یارب | ہو مغفرت پئے سلطانِ انبیا یارب
نبی کا صدقہ سدا کے لئے تُو راضی ہو | کبھی بھی ہونا نہ ناراض یا خُدا یارب

(وسائلِ بخشش، صفحہ: 82 ملاحظہ)

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

(3): دُنیا سے بے رغبتی

پیارے اسلامی بھائیو! ہمارے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے پاکیزہ اخلاق میں سے ہے کہ آپ صَلَّى اللهُ عَلَيْهِ وَآلِهِ وَسَلَّمَ دو جہان کے مالک ہیں، رَبِّ رَحْمٰن نے آپ کو مالکِ کُل بنایا ہے، اس کے باوجود آپ صَلَّى اللهُ عَلَيْهِ وَآلِهِ وَسَلَّمَ دُنیا سے بے رغبتی رکھتے تھے۔

حضرت عثمانِ غنی رَضِيَ اللهُ عَنْهُ کی سیرت میں بھی یہ پیارا خُلُقِ نظر آتا ہے ﴿آپ غنی تھے﴾ مالدار تھے ﴿رَبِّ کریم نے آپ کو بہت سارا مال عطا فرمایا تھا، اس کے باوجود﴾ آپ دُنیا سے بے رغبتی رکھتے تھے ﴿دُنیا کی محبتِ دِل میں آنے نہیں دیتے تھے﴾ مالدار ہونے کے باوجود عیش و عشرت والی زندگی نہیں گزاتے تھے۔ سادہ لباس پہناتے تھے، مہنگی مہنگی چیزیں اپنی ذات کے لئے کم استعمال کرتے تھے، کتابوں میں لکھا ہے: جب آپ خلیفہ تھے تو

لوگوں کو بہت اعلیٰ کھانے کھلاتے، پھر گھر تشریف لاتے اور سر کے اور زیتون کے ساتھ سادہ روٹی کھالیا کرتے تھے۔ (1)

سُبْحٰنَ اللّٰہ! کیسی نرالی بات ہے...!! ❁ آدمی مالدار ہو ❁ بڑا کاروبار ہو ❁ ہزاروں لاکھوں میں آمدن ہو، پھر آدمی سادہ زندگی گزارے، مالدار ہونے کے باوجود دُنیا کی محبتِ دل میں نہ آنے دے، یہ کمال کی بات ہے، بہت ہی کمال کی بات ہے، ہمارے ہاں اُلٹ نظام ہے، لوگ اپنے لئے بہترین سے بہترین چیزیں خریدتے ہیں، اعلیٰ سے اعلیٰ کھانے کھاتے ہیں مگر جب غریبوں کو دینے کی باری آتی ہے تو سستی چیزیں، خستہ چیزیں، کم کوالٹی والی چیزیں غریبوں کو دیتے ہیں بلکہ استعمال شدہ چیزیں غریبوں کو دے رہے ہوتے ہیں۔

اللہ پاک ہمیں ایسی توفیق نصیب فرمائے۔ کاش! دل سے دُنیا کی محبت نکلے، اللہ ورسول کو راضی کرنے، جنت پانے اور قبر روشن کروانے کا شوق ہمیں نصیب ہو جائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّى اللّٰهُ عَلَی مُحَمَّد

عثمانِ غنی رضی اللہ عنہ مُعَاف کرنے والے

پیارے اسلامی بھائیو! ہمارے آقا، نُورِ خُدا، احمدِ مجتبیٰ صَلَّى اللّٰهُ عَلَیْہِ وَاٰلِہٖ وَسَلَّمَ کے پیارے پیارے اخلاق میں سے بہت پیارا خُلق ہے کہ آپ صَلَّى اللّٰهُ عَلَیْہِ وَاٰلِہٖ وَسَلَّمَ بہت مُعَاف فرمانے والے تھے، دشمنوں کو بھی دُعاؤں سے نوازنے والے تھے، شاعر کہتا ہے:

سلام اُس پر کہ جس نے خوں کے پیاسوں کو قبائیں دیں
سلام اُس پر کہ جس نے گالیائیں کر دُعائیں دیں

وضاحت: یعنی ہمارے آقا و مولیٰ صَلَّى اللهُ عَلَيْهِ وَآلِهِ وَسَلَّمَ وہ عظیم اخلاق والے ہیں جو خون کے پیاسوں کو بھی نوازا کرتے تھے، بُرا بھلا کہنے والوں کو بھی دُعا میں دیا کرتے تھے، ایسے عظیم نبی، ایسے بے مثال رسول صَلَّى اللهُ عَلَيْهِ وَآلِهِ وَسَلَّمَ پر سلام ہو۔!

الحمد للہ! حضرت عثمانِ غنی رَضِيَ اللهُ عَنْهُ کو بھی اس پیارے خُلُق کا حصہ نصیب ہوا تھا۔ حضرت عمران بن عبد اللہ رَحِمَهُ اللهُ عَلَيْهِ فرماتے ہیں: ایک مرتبہ حضرت عثمانِ غنی رَضِيَ اللهُ عَنْهُ صُبح کے وقت مسجد میں تشریف لائے، وہی دروازہ جس سے آپ روزانہ مسجد میں داخل ہوتے تھے، اس روز بھی اسی دروازے سے داخل ہوئے، دروازہ کھولتے وقت آپ کو محسوس ہوا کہ اس کے پیچھے کوئی ہے۔ کسی سے فرمایا: دیکھو! یہاں کیا ہے؟ 2، 4 لوگ اُٹھے، دیکھا تو وہاں ایک آدمی چھپا ہوا تھا، ہاتھ میں ننگی تلوار تھی، اسے حضرت عثمانِ غنی رَضِيَ اللهُ عَنْهُ کی خدمت میں پیش کیا گیا، آپ نے پوچھا: تم کیا چاہتے ہو...؟ بولا: میں آپ کو قتل کرنا چاہتا ہوں۔ فرمایا: وہ کس لئے؟ کہنے لگا: آپ نے یمن میں جس شخص کو گورز بنایا ہے، اس نے مجھ پر ظلم کیا ہے (چونکہ وہ آپ ہی کا مقرر کیا ہوا ہے، لہذا مجھے آپ پر غصہ تھا)۔ آپ نے پیار سے فرمایا: پھر تمہیں تو چاہئے تھا کہ اس گورز کی شکایت مجھے لگاتے، اگر میں انصاف نہ کرتا تو مجھ پر غصہ کرتے (مگر تم نے پہلے ہی قتل کا ارادہ بنا لیا؟)۔ پھر آپ نے اُزد گرد موجود لوگوں سے فرمایا: تم کیا کہتے ہو؟ اس شخص کے ساتھ کیا کرنا چاہئے؟ سب نے عرض کیا: اے امیر المؤمنین! یہ آپ کا دشمن ہے، اللہ پاک نے آپ کو اس پر قابو دیا (یعنی اسے سخت سزا دیجئے!) مگر قربان جائیے! حضرت عثمانِ غنی رَضِيَ اللهُ عَنْهُ دشمنوں کو بھی مُعَاف فرمانے والے تھے، آپ نے فرمایا: اس نے گناہ کا ارادہ کیا تھا مگر اللہ پاک نے مجھے اس سے بچا لیا۔ یہ کہہ کر آپ نے اس شخص کو مُعَاف فرمادیا۔⁽¹⁾

سُبْحَانَ اللَّهِ! کیا شان ہے...!! حضرت عثمانِ غنی رَضِيَ اللهُ عَنْهُ اپنے جانی دشمن کو مُعَاف فرما رہے ہیں۔ افسوس! ہمارے ہاں تو لوگ چھوٹی چھوٹی غلطیوں کو بھی مُعَاف نہیں کرتے، بات بات پر اکڑتے ہیں، غصہ دکھاتے ہیں، دل میں دشمنی پال لیتے ہیں بلکہ اینٹ کا جواب پتھر سے دینے کا رواج ہے، یعنی سامنے والا جو تکلیف پہنچائے، اس سے بڑھ کر زیادہ تکلیف دیتے ہیں۔ کاش! ہمیں سمجھ نصیب ہو جائے، مُعَاف کرنا اللہ پاک کی سُنَّت ہے، انبیائے کرام کی سُنَّت ہے، امام الانبیا صَلَّی اللهُ عَلَيْهِ وَآلِهِ وَسَلَّمَ کی سُنَّت ہے اور اللہ پاک کے نیک بندوں کا طریقہ ہے۔ جو مُعَاف کرتا ہے، وہ مُعَافِی پاتا ہے۔

بہترین تاجر

پیارے اسلامی بھائیو! حضرت عثمانِ غنی رَضِيَ اللهُ عَنْهُ کے پیارے اخلاق میں سے یہ بھی ہے کہ آپ مُعَامَلات میں آسانی فرمانے والے تھے۔ مسندِ امام احمد میں روایت ہے: ایک مرتبہ حضرت عثمانِ غنی رَضِيَ اللهُ عَنْهُ نے ایک شخص سے زمین خریدی۔ اب اُس نے سودہ تو کر لیا مگر پیسے وُضُول نہ کئے۔ کافی دِن گزر گئے، چنانچہ حضرت عثمانِ غنی رَضِيَ اللهُ عَنْهُ اس کے پاس تشریف لے گئے، فرمایا: زمین کی قیمت کیوں نہیں لیتے؟ اس نے عرض کیا: عالی جاہ! مجھے تو دھوکا ہو گیا، لوگ مجھے ملامت کرتے ہیں (مثلاً کہتے ہیں کہ تم نے بہت سستے میں زمین بیچ دی)۔ حضرت عثمانِ غنی رَضِيَ اللهُ عَنْهُ نے فرمایا: اچھا! اس لئے سودا مکمل نہیں کر رہے۔ بولا: جی ہاں۔ فرمایا: تمہیں زمین اور مال میں اختیار ہے، چاہو تو سودا ختم کر دو! چاہو تو رقم لے لو۔ میں نے رسولُ اللہ صَلَّی اللهُ عَلَيْهِ وَآلِهِ وَسَلَّمَ کو فرماتے سنا ہے: **أَدْخَلَ اللهُ الْجَنَّةَ رَجُلًا كَانَ سَهْلًا مُشْتَرِيًا وَبَائِعًا** یعنی اللہ پاک اس بندے کو جنت میں داخل فرما دیتا ہے جو آسان خریدار اور آسان بیچنے والا ہو۔ (1)

روزِ قیامتِ مُعَانِي پانے کا نسخہ

سُبْحَانَ اللَّهِ! معلوم ہوا؛ جو بندہ خرید و فروخت میں اڑیل نہ ہو، آسان معاملہ کرنے والا ہو، وہ جنت کا حقدار ہے اور الحمد للہ! حضرت عثمانِ غنی رَضِيَ اللهُ عَنْهُ خرید و فروخت میں آسانی فرمانے والے تھے۔ ہمیں بھی یہ وَصْف اپنانا چاہئے، ہم میں سے تقریباً ہر ایک کچھ نہ کچھ خرید تایا بیچتا ہی ہے۔ ہمیں چاہئے کہ آسان معاملہ کریں، بعض لوگ اڑیل مزاج کے ہوتے ہیں، خریداری کرنی ہو تو اٹک جاتے ہیں، قیمت کم کروانے میں بہت زیادہ ہی بحث کرتے ہیں، ایک حد تک کرنی دُرست ہے بلکہ قیمت کم کروانے کو سُنّت بھی کہا گیا ہے مگر اس پر بس اٹک ہی جانا، یہ مُرُوّت کے خِلاف ہے، اسی طرح بعض دُکاندار اڑیل قسم کے ہوتے ہیں، لکھ کر لگا دیتے ہیں: خریدو اسامان واپس نہیں ہو گا۔ اس میں بھی کچھ گنجائش رکھنی چاہئے۔ حضرت ابو ہریرہ رَضِيَ اللهُ عَنْهُ سے روایت ہے، مالِکِ جُنّت، رسولِ رحمت صَلَّى اللهُ عَلَيْهِ وَآلِهِ وَسَلَّمَ نے فرمایا: جس نے کسی مسلمان سے اِقَالَہ کیا (مثلاً بیچا ہو اسامان واپس لیا)، قیامت کے دِن اللہ پاک اس کی لَغْزِش (غلطی) مُعَاف فرمائے گا۔⁽¹⁾

خرید و فروخت وغیرہ کرتے وقت 2 شخصوں کے درمیان جو عقد (یعنی آپس میں سودا طے) ہوتا ہے، اسے ختم کر دینے کو اِقَالَہ کہتے ہیں۔ شریعت نے اس کے باقاعدہ اُصُول و ضوابط رکھے ہیں، جو بھی بندہ کچھ خرید تایا بیچتا ہے، اسے اس کے احکام سیکھ لینے چاہئے، اس کے لئے بہارِ شریعت کا 11 واں حصّہ پڑھ لیجئے! اِنْ شَاءَ اللهُ بہت ساری دینی معلومات حاصل ہوں گی۔ اللہ پاک ہمیں عمل کی توفیق نصیب فرمائے۔

آمِينَ بِجَاذِ خَاتَمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

قرآنِ پاک کی محبت

پیارے اسلامی بھائیو! پارہ: 23، سورہ زُمر، آیت: 9 میں اللہ پاک ارشاد فرماتا ہے:

أَفَنْ هُوَ قَانِتٌ أَنَا ۖ الْبَيْلُ سَاجِدًا وَأَقَابًا
يَحْدُمُ الْأَخْدَاةَ وَيَرْجُو أَرْحَمَةَ رَبِّهِ ط

ترجمہ کلمۃ العزفان: کیا وہ شخص جو سجدے اور قیام کی حالت میں رات کے اوقات فرمانبرداری میں گزارتا ہے، آخرت سے ڈرتا ہے اور اپنے رب کی

رحمت کی امید لگا رکھتا ہے۔ (کیا وہ نافرمانوں جیسا ہو

جائے گا؟)

ایک قول کے مطابق یہ آیت کریمہ مسلمانوں کے تیسرے خلیفہ، امیر المؤمنین حضرت

عثمانِ غنی رضی اللہ عنہ کی شان میں نازل ہوئی۔⁽¹⁾ اور اس آیت میں آپ رضی اللہ عنہ کی 3 صفات

بیان ہوئی ہیں: (1): حضرت عثمانِ غنی رضی اللہ عنہ رات کو بہت سجدے کرنے والے، نمازیں

پڑھنے والے ہیں (2): حضرت عثمانِ غنی رضی اللہ عنہ آخرت سے بہت ڈرنے والے ہیں

(3): حضرت عثمانِ غنی رضی اللہ عنہ اللہ پاک کی رحمت سے بہت اُمید رکھنے والے ہیں۔

حضرت عثمانِ غنی رضی اللہ عنہ کی زوجہ محترمہ فرماتی ہیں: آپ رضی اللہ عنہ ساری رات

عبادت کیا کرتے اور ایک رکعت میں پورے قرآن کی تلاوت کرتے تھے۔⁽²⁾

کاش! امیر المؤمنین حضرت عثمانِ غنی رضی اللہ عنہ کے صدقہ قرآن کریم کی محبت

نصیب ہو جائے، کاش! ہم بھی دن رات قرآن کریم کی تلاوت کرنے والے بن جائیں۔

أَمِينٌ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

1... تفسیر در منثور، پارہ: 23، سورہ زمر، زیر الآیہ: 9، جلد: 7، صفحہ: 214۔

2... الزہد امام احمد، زہد عثمان بن عفان رضی اللہ عنہ، صفحہ: 167، حدیث: 673۔

نیک عمل نمبر 58 کی ترغیب

پیارے اسلامی بھائیو! نیک نمازی بننے، سنت سے محبت کرنے اور اطاعتِ مصطفیٰ کا جذبہ پانے کے لئے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو جائیے! ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے! اِنْ شَاءَ اللهُ الْكَرِيمِ! دین و دنیا کی بے شمار بھلائیاں نصیب ہوں گی۔ یاد رہے! ذیلی حلقے کے 12 دینی کاموں میں سے روزانہ کا ایک دینی کام ”نیک اعمال“ کا رسالہ پُر (Fill) کرنا بھی ہے، شیخ طریقت امیر اہلسنت دَامَتْ بَرَكَاتُهُمُ الْعَالِيَةِ کے عطا کردہ ”72 نیک اعمال“ نیک بننے کا ایسا زبردست نسخہ ہے کہ ان پر پابندی سے عمل کرنے والا آہستہ آہستہ نیکیوں پر عمل کرنے والا بن جاتا ہے انہیں ”72 نیک اعمال“ میں سے ایک نیک عمل نمبر 58 یہ ہے ”کیا ہفتہ وار مدنی مذاکرہ دیکھنے سننے کی سعادت حاصل کی؟“

الحمد للہ! شیخ طریقت، رہبر شریعت، امیر اہلسنت، حضرت علامہ مولانا، محمد الیاس عطار قادری رضوی، اِمْتِ بَرَكَاتُهُمُ الْعَالِيَةِ ہر ہفتے کو بعد نمازِ عشا مدنی مذاکرہ فرماتے ہیں، جس میں عاشقانِ رسول دینی و دنیوی مشکلات کے حل کے لئے آپ کی بارگاہ میں سوال کرتے اور آپ ان کے علم و حکمت سے بھرپور جواب دیتے ہیں۔ آپ بھی ہر ہفتے مدنی مذاکرے میں شرکت کی عادت بنائیے! اِنْ شَاءَ اللهُ خُودِہِی اس کی برکتیں دیکھ لیں گے۔

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللهُ عَلَیْہِ وَآلِہٖ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری

سُنَّت سے مَحَبَّت کی اس نے مجھ سے مَحَبَّت کی اور جس نے مجھ سے مَحَبَّت کی وہ جَنَّت میں میرے ساتھ ہو گا۔⁽¹⁾

مسواک کی سنّتیں اور آداب

پیارے اسلامی بھائیو! آئیے! شیخ طریقت، امیر اہلسنّت دَامَتْ بَرَکَاتُهُمُ الْعَالِیَہ کے رسالے ”163 مدنی پُھول“ سے مسواک کی سنّتیں اور آداب سنتے ہیں۔ پہلے دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ ہوں: ☆ دور کَعْتِ مَسْوَاکِ کَرِکے پڑھنا بغیر مسواک کی ستر (70) رَکْعَتوں سے اَفْضَل ہے۔⁽²⁾ ☆ مسواک کا استعمال اپنے لئے لَازِم کر لو کیونکہ اس میں مُنہ کی صفائی اور (یہ) اللہ پاک کی رِضَا کا سبب ہے۔⁽³⁾ ☆ حضرت ابنِ عَبَّاسِ رَضِيَ اللهُ عَنْهُمَا سے روایت ہے کہ مسواک میں دس نُوْبیاں ہیں: (چند یہ ہیں) مُنہ صاف کرتی، مَسُوڑھے کو مضبوط بناتی ہے، بینائی بڑھاتی، بلغم دُور کرتی ہے، مُنہ کی بدبو ختم کرتی، سُنَّت کے مُوافِق ہے، فرشتے خُوش ہوتے ہیں، رَبِّ کریم راضی ہوتا ہے۔

﴿اعلان﴾

مسواک کی بقیہ سنّتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) اللہ پاک ہر شبِ جمعہ (یعنی جمعرات اور جمعہ کی

1... تاریخ دمشق، جلد: 9، صفحہ: 343۔

2... التَّوْبَةُ وَالتَّوْبَةُ، 1/102، حدیث: 18۔

3... سنن امام احمد بن حنبل، 2/338، حدیث: 5829۔

درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟، میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽¹⁾ (2) جو شخص جمعہ کے دن نماز فجر سے پہلے تین بار ”اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ اَتُوْبُ اِلَيْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽²⁾

صَلُّوْا عَلَی الْحَبِیْبِ! صَلَّى اللّٰهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع میں
پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِيْمِ الْجَاوِدِ عَلٰی اِلٰهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللّٰهُ عَلَيْهِ وَاٰلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللّٰهُ عَلَيْهِ وَاٰلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽³⁾



1...کنز العمال، 80/14، حدیث: 38293

2...مجمع الزوائد، ج 2، ص 380، حدیث: 3019، نماز کے احکام، ص 422

3...افضل الصلوات علی سید السادات، الصلاة السادسة والخمسون، ص ۱۵۱ ملخصاً

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُروِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽¹⁾

﴿3﴾ رَحْمَتِ كِے ستر دروازے

صَلَّى اللهُ عَلَى مُحَمَّدٍ

جو یہ دُروِ پاک پڑھتا ہے تو اُس پر رَحْمَتِ كِے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُروِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَاةً ذَاكِبَةً بِدَوَامِ مُلْكِ اللهِ

حضرت احمد صاوی رَحْمَةُ اللهِ عَلَيْهِ بَعْضُ بُزْرُغُوں سے نقل کرتے ہیں: اس دُروِ شریف کو ایک بار پڑھنے سے چھ لاکھ دُروِ شریف پڑھنے کا ثواب حاصل ہوتا ہے۔⁽³⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۴۹

ایک دن ایک شخص آیا تو حضورِ انور صَلَّی اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھا لیا۔ اس سے صحابہ کرام رَضِيَ اللهُ عَنْهُمْ کو حیرت ہوئی کہ یہ کون بڑے مرتبے والا ہے! جب وہ چلا گیا تو سرکارِ صَلَّی اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْتَ لِمَنْ تَشَاءُ الْبَقْعَةَ الْبُقْعَةَ عِنْدَكَ يَوْمَ الْقِيَامَةِ
 شافعِ اُمَمِ صَلَّی اللهُ عَلَيْهِ وَآلِهِ وَسَلَّمَ کا فرمانِ مُعْظَم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَعَى اللهُ عَنَّا مُحَمَّدًا مَا هُوَ أَهْلُهُ

حضرت ابنِ عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّی اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّی اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شَبِ قَدْرِ حاصل کر لی۔⁽⁴⁾



1... القول البديع، الباب الاول، ص ۱۲۵

2... الترغيب والترهيب ج ۲ ص ۳۲۹، حديث ۳۱

3... مجمع الزوائد، كتاب الادعية، باب في كيفية الصلاة... الخ، ۱۰/۲۵۳، حديث: ۱۷۳۰۵

4... تاريخ ابن عساکر، ۱۹/۱۵۵، حديث: ۲۴۱۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ
 (حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور

عظمت والے عرش کا رب)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ



ہفتہ وار اجتماع کے حلقوں کا شیڈول، 04 مئی 2026ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل دورانہ 15 منٹ

مسواک کی بقیہ سنتیں اور آداب

☆ حضرت امام شافعی رَحْمَةُ اللهِ عَلَيْهِ فرماتے ہیں: چار چیزیں عقل بڑھاتی ہیں: فُضُولِ بَاتُونَ سے پرہیز، مسواک کا استعمال، صَلَاحًا یعنی نیک لوگوں کی صُحْبَت اور اپنے علم پر عمل کرنا۔
 (1) ☆ مسواک پیلیو یازیتون یا نیم وغیرہ کڑوی لکڑی کی ہو، مسواک کی موٹائی چھنگلیا یعنی چھوٹی اُنکلی کے برابر ہو۔ ☆ مسواک جب ناقابلِ استعمال ہو جائے تو پھینک مت دیجئے کہ یہ آلہ اَدائے سُنَّت ہے، کسی جگہ احتیاط سے رکھ دیجئے یا دُفْن کر دیجئے یا پتھر وغیرہ وُزْن باندھ کر سمندر میں ڈبو دیجئے۔

صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٍ

مدینہ منورہ میں شہادت کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”مدینہ منورہ میں شہادت کی دعا“ یاد کروائی جائے گی۔ وہ دُعا یہ ہے:

اَللّٰهُمَّ اَرْمُرْنِيْ شَهِادَةً فِيْ سَبِيْلِكَ وَاَجْعَلْ مَوْتِيْ بَكْدِ رَسُوْلِكَ صَلَّى اللهُ عَلَيْهِ وَسَلَّمَ

(بخاری، 1/622، حدیث: 1890)

اے اللہ مجھے اپنی راہ میں شہادت اور اپنے محبوب صَلَّی اللہُ عَلَیْہِ وَاٰلِہٖ وَسَلَّمَ کے شہر میں موت نصیب فرما۔ (فیضان فاروق اعظم، ص 282)

صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔⁽¹⁾

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا بخواتمہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔ آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلْاَرَاثُ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھا یا سُن لی؟ (5) ہر نماز کے بعد آیۃ الکرسی، تسبیحِ فاطمہ، سورۃ الاخلاص پڑھی؟ (6) کُزَّ اِلَیْمَان سے تین آیات



یا صراط الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے اُردا پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغان) میں پڑھا یا پڑھایا؟ (19) عیشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درس دیا یا سنا؟ (25) عُنّت کے مطابق لباس پہنا؟ (26) زُلفیں رکھنے کی عُنّت پر عمل ہے؟ (27) ایک مُنٹ داڑھی ہے؟ (28) گناہ ہونے کی صورت میں فوراً توبہ کی؟ (29) عُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی عُنّت قبلیہ فرض سے پہلے ادا کیں؟ (33) تَبَجُّدُ یَا صِلُوْهُ الدَّلِیْلُ پڑھی؟ (34) ادا بین یا اشراق و چاشت پڑھیں؟ (35) عصر یا عشا کی عُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور چغلی سے بچے؟ (39) کچھ نہ کچھ وقت ”دعوتِ اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مُسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللّٰهِ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار نیک اعمال

- (57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی نذر آکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈکھیرے کی عیادت یا غنّواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) غلا تائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ